

МАСТАЦТВА ТРОХ «Р»

Савет Рэспублікі ўхваліў галоўны эканамічны дакумент года

Падчас заключнага пасяджэння трэцяй сесіі верхняй палаты беларускага парламента сенатары разгледзелі бюджэтны пакет законапраектаў на будучы год. Даходы і расходы рэспубліканскага бюджэту вызначаны ў аднолькавым аб’ёме — 128 трлн рублёў. Пры гэтым заплаванана, што даходная частка ў параўнанні з бягучым годам вырасце на 20%, а расходная — на 15%. Унутраныя валавы прадукт, згодна з бюджэтам, прырасце на 3,2%.

Бюджэт прадугледжвае прыцягненне дадатковых даходаў у суме 3,6 трлн рублёў. Даход ад адзінага падатку на вызначаны даход і 50% ад пошліны за выдачу дазволу на допуск транспартнага сродку да ўдзелу ў дарожным руху будучы накіроўвацца ў мясцовыя бюджэты і бюджэт Мінска. Пры гэтым сродкі ад дзяржпошліны на рашэнні адпаведных Саветаў дэпутатаў пойдуць на будаўніцтва, рэканструкцыю і капітальны рамонт аўтамабільных дарог і вуліц у населеных пунктах.

— Ужо больш за 10 гадоў я маю непасрэднае дачыненне да бюджэтаў рознага ўзроўню: пярвічнага (сельскага Савета), базавага, абласнога, і на працягу

апошняга года — рэспубліканскага, — сказаў журналістам старшыня Пастаяннай камісіі Савета Рэспублікі па эканоміцы, бюджэце і фінансах Уладзімір ПАНЦОХОУ. — Шматгадовыя назіранні паказалі, што бюджэтам ніколі ніхто не бывае задаволены. Класіцы бюджэт — вялікае мастацтва трох «Р» — Раўнамерна-нага Размеркавання Расчараванняў. І што б мы сёння ні казалі, праект, які ўнёс урад, аказаўся лепшым. Бо ўжо з мая над гэтым дакументам працавалі лепшыя спецыялісты нашай краіны, якія любяць Беларусь. У выніку мы маем бюджэт збалансаванага развіцця, пабудаваны на бездэфіцытнай аснове. Усе 77 сацыяльных праграм маюць каэфіцыент трываласці.

Разам з тым сенатар адзначыў, што прынцыпе бюджэту пакаідае шмат пытанняў, асабліва звязаных з надзеяй на павелічэнне ў некалькі разоў экспартнага складніка, прыцягненне прамых замежных інвестыцый. «Мне здаецца, што класіцы бюджэт было складана, але яшчэ больш складана будзе яго выканаць, — дадаў Уладзімір Панцохоў. — І каб яго выканаць, нам усім трэба кіравацца прынцыпам: рабі, што можаш, там, дзе ты ёсць. Я асабіста з аптымізмам гляджу ў будучыню».

Вольга МЯДЗВЕДЗЕВА.

■ Факт

«БІЗНЕС-ПОШТА» ЎЖО І Ў НАВАГРУДКУ

У тым, што «Бізнес — пошта» для карпаратыўных кліентаў гэта і надзейнасць, і камфорт, на Гродзеншчыне ўжо ведаюць: Ліда, Слонім, Смаргонь, Шучын, Ваўкавыск... А нядаўна такая паслуга з’явілася і ў Навагрудку.

На ўрачыстым адкрыцці цэнтра продажу паштовых паслуг юрыдычным асобам у даволі прывабным для бізнесу горадзе прысутнічалі

■ Нашы дзеці

І ДАМЫ ЗАПРАШАЛІ КАВАЛЕРАЎ...

У Магілёве прайшоў калядны балъ для кадэтаў і дзяўчынак з дзіцячага дома № 1

Гэты балъ быццам бы ажывіў тыя старадаўнія часы, калі дамы ў белых у пол сукенках са шчаслівымі ўсмешкамі на вуснах кружылі разам з апранутымі ў строгую парадную форму кавалерам пад хвалюючыя гукі вальса.

У свяце, якое прайшло ў Палацы культуры вобласці ў межах дабрачыннай акцыі «Нашы дзеці», узялі ўдзел больш за 150 выхаванцаў дзіцячага дома № 1 і абласнога кадэцкага вучылішча. Чароўная фея-гаспадыня балю, загадкавы містар Ікс, танцы і спевы каля каляндый ёлкі — арганізатары пакапаціліся, каб успаміны аб гэтай падзеі засталіся ў яе ўдзельнікаў на ўсё

жыццё. Удзел у падрыхтоўцы да свята прымалі нават магілёўскія вясельныя салоны, якія адзелі дзяўчат у прыгожыя сукенкі, і цырульні, якія зрабілі ім прычоскі і макіяж.

Павіншаваць юнакоў і дзяўчат прыйшлі прадстаўнікі аб’яўчканкама, грамадскіх арганізацый, спонсары. З пажаданнямі паспяху і ажыццяўлення ўсіх мрам намеснік старшыні аб’яўчканкама Валерый Малашка ўручыў каждэцкаму вучылішчу дакументы на абсталяванне для лінгафоннага кабінета і камп’ютарнага класа, а дзіцячаму дому № 1 — набор мэблі для трэнінгавых заняткаў.

Нэлі ЗІГУЛЯ

■ У Авальнай зале

САМІМ ПАГЛЯДЗЕЦЬ І ЎСЯМУ СВЕТУ ПАКАЗАЦЬ

Учора ў фае Авальнай залы Дома ўрада экспанавалася выстава «Беларусь сучасная», на якой былі прадстаўлены выбары народнай і прамысловай творчасці. Асаблівае месца на выставе займалі экспазіцыі работ навучэнцаў Дзяржаўнага прафесійна-тэхнічнага каледжа электратэхнікі і цэнтра дадатковай адукацыі дзяцей і моладзі горада Белаазёрска Бярозаўскага раёна Брэсцкай вобласці.

Выстава работ белаазёрскіх школьнікаў была ініцыяваная намеснікам старшыні Пастаяннай камісіі Палаты прадстаўнікоў на жыллёвай палітыцы і будаўніцтва Леанідам КАВАЛЕВІЧАМ.

— Наша ўстанова шматпрофільная: дзеці займаюцца мастацкай і тэхнічнай творчасцю, вывучэнчым і дэкаратыўна-прыкладным мастацтвам, многія выбіраюць спартыўны, экалага-біялагічны і іншыя кірункі, — паведаміла дырэктар цэнтра дадатковай адукацыі дзяцей і моладзі Марыя КОРГАН.

Арганізатарам правядзення выставы «Беларусь сучасная» выступіла ддуптацкая група «Ініцыятыва», якую ўзначальвае намеснік старшыні Пастаяннай камісіі Палаты прадстаўнікоў па пытаннях экалогіі, прыродакарыстання і чарнобыльскай катастрофы Мікалай ІВАНЧАНКА. На экспазіцыі можна было пабачыць сапраўды разнапланавыя тавары: і валёныі, якія, як адзначыў Мікалай Іванчанка, «не сорамна насіць», і парфуму, і сувенірную прадукцыю, і іншае. Крыху дзіўным можа здацца суісцтва з такімі вырабамі выставы дзіцячай творчасці. Але і гэтаму ёсць тлумачэнне.

— Наша задумка — вывесіць дзіцячую творчасць на міжнародны ўзровень. Мы ўжо абмяркоўвалі матчымаасць правядзення нацыянальнай выставы дзіцячай творчасці ў адным з буйных еўрапейскіх культурных цэнтраў, — паведаміў Мікалай Іванчанка. Выставу «Беларусь сучасная» наведалі таксама старшыня Палаты прадстаўнікоў Уладзімір Андрэйчанка і іншыя парламентарыі.

Дзіяна СЕРАДЗЮК.

Фота аўтара

■ А не шкодзь!

Затрымалі «мацёрага»

Браканьера з доўгім «паслужным спісам» затрымалі на возеры Лужокскае супрацоўнікі ўпраўлення аперацыйнага рэзавання Дзяржінспекцыі. Пад покрывам ночы парушальнік выйшаў на ваду, каб зняць сеткі. Ён ужо збіраўся пагузіць незаконны ўлоў — 24 кілаграмы адборнай рыбы — у машыну, як з’явіліся дзяржінспектары.

— Аказалася, што з браканьерам аперацыйнікі добра знаёмыя. Мужчыну затрымалі ў 2005, 2007 і 2011 гадах. І заўсёды — на буйных водных аб’ектах: Мінскім моры, Вілейскім вадасховішчы. Па фактах незаконнай здабычы рыбы заводзіліся крымінальныя справы. Аднак вопытным браканьер, які выбраў тактыку безагаворачнага прызнання віны і добраахвотнага пакрыцця шкоды, як правіла, абыходзіўся мінімальным штрафам, — паведаміла прэс-сакратар Дзяржаўнай інспекцыі аховы жывёльнага і расліннага свету пры Прэзідэнта Рэспублікі Беларусь Вольга ГРАМОВІЧ. — У затрыманнага канфіскавалі ўлоў і сеткі. На лодку накладзены арышт. Зараз вырашаецца пытанне крымінальнай адказнасці браканьера: за незаконную здабычу рыбы, здзейсненую асобай, раней судзімай за такія ж злачынствы. Максімальна магчымае пакаранне — да трох гадоў пазбаўлення волі.

Сяргей РАСОЛЬКА

(Заканчэнне.

Пачатак на 1-й стар.)

Што тычыцца сацыяльных дапамог для пакрыцця выдаткаў на набывццё падгузкаў і на аплату тэхнічных сродкаў сацыяльнай рэабілітацыі, яны прадастаўляюцца незалежна ад велічыні сярэднядушавага даходу сям’і (грамадзяніна) пэўным катэгорыям грамадзян пры наяўнасці адпаведнага ўрачэбна-кансультацыйнага заключэння дзяржаўнай арганізацыі аховы здароўя або на падставе індывідуальнай праграмы рэабілітацыі інваліда.

Дзяржаўная адрасная сацыяльная дапамога (ДАСД) уключае 5 відаў сацыяльных выплат: штомесячную; аднаразовую; для пакрыцця выдаткаў на набывццё падгузкаў; на аплату тэхнічных сродкаў сацыяльнай рэабілітацыі; на забеспячэнне прадуктамі харчавання дзяцей першых двух гадоў жыцця.

— Якія катэгорыі сем’яў (грамадзян) пераважаюць сярод атрымальнікаў адраснай дапамогі?

— Асноўнымі катэгорыямі атрымальнікаў дзяржаўнай адраснай сацыяльнай дапамогі ў выглядзе штомесячнай і аднаразовай сацыяльных дапамог з’яўляюцца няпоўныя і шматдзетныя сем’і, якія выходзяюць непаўналетніх дзяцей. За 9 месяцаў бягучага года колькасць такіх сем’яў склала 89% ад агульнай колькасці атрымальнікаў названых сацыяльных дапамог.

Для атрымальнікаў адраснай дапамогі распрацоўюць план

Рашэнне аб прадастаўленні або аб адмове ў прадастаўленні адраснай дапамогі, яе памерах і перыядзе прадастаўлення прымае камісія па аказанні ДАСД мясцовых выканаўчых і распарадчых органаў. З 1 студзеня 2014 года яе пайўнамоцтвы будучы пашыраны. «Пры вынясенні рашэння аб прадастаўленні ДАСД у выглядзе штомесячнай сацыяльнай дапамогі і (або) забеспячэння прадуктамі харчавання дзяцей першых двух гадоў жыцця камісія пры неабходнасці будзе распрацоўваць план для працаздольных членаў сям’і (грамадзян) па самастойным паляпшэнні матэрыяльнага становішча», — сказаў падчас аўлайн-канферэнцыі Аляксандр Румак. — Камісія ўпаўнаважана прымаць рашэнне аб

адмове ў прадастаўленні дапамогі пры паўторным звярочце людзей па гэтыя віды сацдапамог у выпадку невыканання такога плана з неаб’ектыўных прычын».

— Як часта камісіі прымаюць рашэнне аб адмове ў выдзяленні адраснай дапамогі?

— За 9 месяцаў бягучага года па ДАСД звярнуліся 170,1 тыс. чалавек, дапамога была прадастаўлена 160,7 тыс. чалавек. Такім чынам, было адмоўлена ў атрыманні ДАСД 9,4 тыс. чалавек.

— Ці можна абскардзіць рашэнне камісіі аб адмове ў прызначэнні адраснай дапамогі?

— Рашэнне камісіі па аказанні дзяржаўнай адраснай сацыяльнай дапамогі можна абскардзіць у камітэце па працы, занятасці і сацыяльнай абароне аб’яўчканкама (Мінскага гарвыканкама). У выпадку незгоды з прынятым гэтым органам рашэннем спрэчка вырашаецца ў судовым парадку.

— Якія прычыны лічацца аб’ектыўнымі для невыканання плана па самастойным паляпшэнні матэрыяльнага становішча?

— Да аб’ектыўных адносяцца прычыны, якія ўзніклі па незалежных ад чалавека абставінах.

Рашэнне аб аб’ектыўнасці (неаб’ектыўнасці) прычын невыканання названага плана будучы прымацца камісіямі па аказанні ДАСД з улікам канкрэтных жыццёвых абставінаў.

Дапамога на аплату паслуг ЖКГ і падгузкаў

— Якія асаблівасці прадастаўлення адраснай сацыяльнай дапамогі па аплаце паслуг ЖКГ у 2014 годзе?

— Пры наяўнасці запазычанасці па аплаце за жыллёва-камунальныя паслугі або аплаце за карыстанне жылым памяшканнем са згоды грамадзяніна адрасная дапамога ў выглядзе штомесячнай і аднаразовай сацыяльных дапамог прадастаўляецца на ўнясенне платы (цалкам або часткова за жыллёва-камунальныя паслугі або платы за карыстанне жылым памяшканнем).

— Ці магчымае атрыманне сацыяльнай дапамогі на аплату імпартных тэхнічных сродкаў сацыяльнай рэабілітацыі?

— Сацыяльнай дапамога на аплату тэхнічных сродкаў сацыяльнай рэабілітацыі прадастаўляецца ў грашовай на-

21 снежня 2013 г.

ЗВЯЗДА

АДРАСНАЯ САЦЫЯЛЬНАЯ ДАПАМОГА: КАМУ, ЯК, КОЛЬКІ

АСАБІСТАЕ ПЫТАННЕ

— Я амаль увесь год не працаваў у сувязі з хваробай. Вось толькі планую ўладкавацца на працу. Падкажыце, ці магу я звярнуцца ў студзені 2014 года па штомесячную сацыяльную дапамогу? (Андрэй, Дзяржынск)

Намеснік міністра працы і сацыяльнай абароны Аляксандр РУМАК:

— З 1 студзеня 2014 года дзяржаўная адрасная сацыяльная дапамога ў выглядзе штомесячнай сацыяльнай дапамогі будзе прадастаўляцца грамадзянам пры ўмове, што яны на працягу 12 месяцаў, якія папярэднічаюць месцу звоту, не менш за 6 месяцаў з’яўляліся занятымі альбо зарэгістраванымі ў якасці беспрацоўных.

Да катэгорыі занятых адносяцца тыя, хто працуе па працоўным дагаворы, хто з’яўляецца членам юрыдычных асоб, а таксама зарэгістраваныя ў якасці індывідуальных прадпрымальнікаў, асобы, якія ажыццяўляюць дзейнасць па аказанні паслуг у сферы аграгурызму, рамесную дзейнасць, хто выконвае работы ў юрыдычных асоб і індывідуальных прадпрымальнікаў, хто праходзіць ваенную службу, хто навучаецца на вочнай (дзённаяй) форме атрымання адукацыі ва ўстановах адукацыі, хто ажыццяўляе догляд дзіцяці ва ўзросце да 3 гадоў, дзіцяці-інваліда ва ўзросце да 18 гадоў, інваліда І групы або асобы, якая дасягнула 80-гадовага ўзросту.

Такім чынам, калі на працягу 2013 года вы працавалі менш за 6 месяцаў, не адносіліся да названых вышэй катэгорыі грамадзяні і не знаходзіліся на ўліку ў дзяржаўнай службе занятасці, права на прадастаўленне названай дапамогі вы мець не будзеце.

равышаць 6-разовага памеру бюджэту пражытоковага мінімуму.

— Ці будучы распаўсюджаны і ў іншых рэгіёнах рэнтныя адносіны (дагаворы пахжыцёвага ўтрымання) у сацабслугоўванні па прыкладзе Мінска?

— Мінскім гарвыканкам у рамках эксперыменту заключана 6 дагавораў пахжыцёвага ўтрымання з адзінкімі пахжылімі грамадзянамі, старэйшымі за 70 гадоў. Вынікі гэтай навацы будучы ацэнены ў першым квартале 2016 года. Тады ж плануецца ўнясенне прапановы ў Саўмін аб мэтазгоднасці распаўсюджвання такой формы работы на іншыя рэгіёны рэспублікі.

— Калі ў Беларусі з’явіцца асістэнты інвалідаў?

— З 1 студзеня бягучага года ўступіла ў сілу новая рэдакцыя Закона «Аб сацыяльным абслугоўванні», які ўведзены новы від сацыяльных паслуг, што прадстаўляюцца дзяржаўнымі арганізацыямі, — паслугі пражывання з суправаджэннем.

Пры гэтым прадугледжана прадастаўленне тэрытарыяльнымі цэнтрамі сацабслугоўвання насельніцтва паслуг памочніка па суправаджэнні інваліда І групы з абмежаванай здольнасцю да перасоўвання, паслуг асістэнта інваліда І групы з асаблівасцямі псіхафізічнага развіцця, паслуг перакладчыка мовы жэстаў для інвалідаў з парушэннем слыху.

Актыўнае ўкараненне такіх паслуг плануецца ў 2014 годзе, пасля таго, як у тэрытарыяльных цэнтрах сацабслугоўвання будучы створаны аддзяленні пражывання з суправаджэннем.

Святлана БУСЬКО.

БЕЛИНВЕСТБАНК
 ОТКРЫТОЕ АКЦИОНЕРНОЕ ОБЩЕСТВО «БЕЛОРУССКИЙ БАНК РАЗВИТИЯ И РЕКОНСТРУКЦИИ «БЕЛИНВЕСТБАНК» Республика Беларусь, 220002, г. Минск, пр-т Машерова, 29
ИЗВЕЩЕНИЕ о проведении внеочередного общего Собрания акционеров ОАО «Белинвестбанк» в заочной форме
Внеочередное общее Собрание акционеров ОАО «Белинвестбанк» (далее – Собрание) проводится по инициативе Наблюдательного совета банка в 11.00 27 декабря 2013 года в помещении ОАО «Белинвестбанк» по адресу: г. Минск, пр-т Машерова, 29. Повестка дня Собрания: 1. Об увеличении размера уставного фонда открытого акционерного общества «Белорусский банк развития и реконструкции «Белинвестбанк». 2. Об утверждении Решения о выпуске акций открытого акционерного общества «Белорусский банк развития и реконструкции «Белинвестбанк». 3. О внесении изменений в Устав открытого акционерного общества «Белорусский банк развития и реконструкции «Белинвестбанк». Дата формирования реестра владельцев ценных бумаг для составления списка лиц, имеющих право на участие в Собрании, – 17 декабря 2013 года. Лицо, имеющее право на участие в Собрании, может ознакомиться с формой и текстом бюллетеня для заочного голосования, проектами решений по вопросам повестки дня и получить бюллетень для заочного голосования под росписью с представлением документа, удостоверяющего личность (представитель акционера – также документа, подтверждающего полномочия на участие в Собрании) при личном посещении Центрального аппарата (г. Минск, пр-т Машерова, 29, комн. 705), дирекции ОАО «Белинвестбанк» по месту учета акций со дня извещения о проведении Собрания в рабочие дни с 9.00 до 12.00 и с 14.00 до 16.00. Заполненные бюллетени для заочного голосования должны быть представлены лицами, имеющими право на участие в Собрании, в адрес ОАО «Белинвестбанк»: 220002, г. Минск, пр-т Машерова, 29, по почте или курьером по 24 декабря 2013 года включительно. Принявшим участие в Собрании считается лицо, заполненный бюллетень для заочного голосования которого представлен в ОАО «Белинвестбанк» в указанном порядке. Дополнительная информация по телефонам: (8-017) 239-02-88, 239-01-42. www.belinvestbank.by Лицензия на осуществление банковской деятельности № 3, выдана Национальным банком Республики Беларусь 3 июня 2013 г. УНН 8070000028.

ВНЕОЧЕРЕДНОЕ ОБЩЕЕ СОБРАНИЕ АКЦИОНЕРОВ ОТКРЫТОГО АКЦИОНЕРНОГО ОБЩЕСТВА «МОТОВЕЛО»
(г. Минск, проспект Партизанский, 8) СОСТОИТСЯ 27 декабря 2013 г. по адресу: г. Минск, проспект Партизанский, 8 В ЗАОЧНОЙ ФОРМЕ Орган, по решению которого созывается общее собрание акционеров: Наблюдательный совет ОАО «МОТОВЕЛО». Повестка дня: 1. О прекращении производства мот и вelloпpодукции в ОАО «МОТОВЕЛО» в связи с организацией производства указанной продукции на территории свободной экономической зоны «Минск» закрытым акционерным обществом «Мотовело Интер» (резидентом СЭЗ «Минск», созданным с участием ОАО «МОТОВЕЛО». 2. О внесении изменений в устав ОАО «МОТОВЕЛО». 3. Об утверждении цены выпуска простых (обыкновенных) акций ОАО «МОТОВЕЛО» по требованию акционеров. Бюллетени для заочного голосования акционеры получают с 23 декабря по 24 декабря 2013 г. по адресу: г. Минск, проспект Партизанский, 8, юридический отдел ОАО «МОТОВЕЛО», с 9.00 до 17.00 (обеденный перерыв с 13.00 до 14.00), под росписью при предъявлении паспорта (для представителей акционеров – паспорта и доверенности). Акционеры обязаны возвратить заполненные бюллетени для заочного голосования по указанному адресу не позднее 17.00 24 декабря 2013 г. С проектом решения собрания, формой и текстом бюллетеня для заочного голосования акционеры могут ознакомиться с 23 декабря по 24 декабря 2013 г. по адресу: г. Минск, проспект Партизанский, 8, юридический отдел ОАО «МОТОВЕЛО», с 9.00 до 17.00 (обеденный перерыв с 13.00 до 14.00). Список лиц, имеющих право на участие в общем собрании акционеров, составлен на основании данных реестра владельцев акций ОАО «МОТОВЕЛО» по состоянию на 20 декабря 2013 г. Выкуп акций по требованию акционеров производится по номинальной стоимости. Заявления от акционеров о выкупе акций по требованию акционеров принимаются по 6 января 2014 г.

УНН 190017558